



అన్నమయ్య సంకీర్తనలో స్త్రీ స్వభావ వర్ణన

- డా॥ జి. ఉషారాణి

రీడర్ ఇన్ తెలుగు,
 చుభారాం ప్రభుత్వ డిగ్రీ కళాశాల,
 పుంగనూరు, చిత్తూరు జిల్లా.

ఉపోద్ఘాతం :

సామాజిక జీవితాన్ని గురించి సృజనాత్మకంగా అవిష్కరించేది సాహిత్యం. తెలుగునాట మధ్యయుగాలనాటి స్త్రీ జీవితచరిత్ర పునర్నిర్మాణానికి అన్నమయ్య సంకీర్తనలు కూడా ఒక ప్రధానమైన చారిత్రక ఉపవత్తిగా నిలుస్తున్నాయి. అన్నమయ్య రచనల్లోని అంశాలమీద ఎన్నో పరిశోధనలు జరిగినప్పటికీ అతడి సంకీర్తనల్లోని స్త్రీని గురించి సమగ్రమైన, ప్రామాణికమైన పరిశోధన ఇంకా జరగవలసివుంది.

సంకీర్తనాచార్యుడు, ద్రవిడాగమసార్వభౌముడు, పదకవితాపితామహుడుగా ప్రసిద్ధిచెందిన తాళ్ళపాక అన్నమాచార్యుల సంగీత, సాహిత్య సరససమ్మేళనమైన శృంగార, ఆధ్యాత్మిక సంకీర్తనలను వినేటప్పుడు అలౌకిక దివ్యానుభూతి కలగడం సహజమే. అయితే ఆ సంకీర్తనలను సునిశితంగా పరిశీలించినప్పుడే అన్నమయ్య కాలంనాటి స్త్రీలు మన ఎదుట ప్రత్యక్షమౌతారు. వారి స్వరూపం, వారి స్వభావం ఈ కీర్తనలో అన్నమయ్య మనకళ్ళకు కట్టినట్లు వర్ణించాడు. అన్నమయ్య సంకీర్తనలో వర్ణింపబడిన స్త్రీల స్వభావాన్ని పరిశీలించడానికి సాగిన ప్రయత్నమే ఈ పరిశోధనావ్యాస ఉద్దేశ్యం.

స్త్రీ స్వభావ చిత్రణ :-

అన్నమయ్య సంకీర్తనల్లో ప్రధానంగా కనిపించేవి స్త్రీ పాత్రలే. స్త్రీ అంటే నాయికే. ఇందులో వృద్ధులు కాని, పసిపిల్లలు అరుదుగా కనిపిస్తారు. నాయికలంతా పడుచువారే. వారిలో కొందరు వివాహితలు, మరికొందరు కన్యలు. ఆ రోజుల్లో బహుభర్తృత్వం నిషిద్ధం కానీ బహుపత్నిత్వం దక్షిణనాయకత్వంగా చెలామణి అయ్యేది. ఈ బహుపత్నిత్వం వల్ల సవత్నులు ఏర్పడ్డారు. సవత్నులమధ్య పోటీ ఏర్పడింది.

సవత్నులమధ్య పోటీ వల్ల మాతృర్యం కలిగింది. ఈ పోటీలో కొందరు గెలిచారు. సంతోషించారు. కొందరు ఓడిపోయి బాధపడ్డారు. మరికొందరు రాజీపడ్డారు. ఉన్నదాంతో తృప్తిపడ్డారు. కొందరు గొణిగారు. కొందరు చెప్పుడు మాటలు విని కలతచెందారు. కొందరు భర్తల్ని సాధించారు. ఇంకొందరు దెప్పిపొడిచారు. కొందరు అనుమానంతో కుందారు. కొందరు క్రోధం వెళ్ళగక్కారు. ఆ తర్వాత పశ్చాత్తాపపడ్డారు. కొందరేమో సందేహపడ్డారు. ఇంకొందరు సాకులు చెప్పారు, ఒట్లు వేశారు. కన్నీరు కార్చారు. కొందరు భయపడ్డారు. కొందరు విరహాన్ని తట్టుకోలేకపోయారు. భర్తను వశీకరణ చేసుకోవడానికి ఎన్నో పాట్లు పడ్డారు.

అన్నమయ్య సంకీర్తనల ఆధారంగా స్త్రీల స్వభావాల్లోని ఈ వైవిధ్య, వైరుధ్యాలను ఇరువది (20) అంశాలుగా వర్గీకరించి క్రమంగా అనుశీలించడం జరిగింది.

1) ఈర్ష్య : మనం పొందలేనిది ఇతరులు పొందినప్పుడు, మనదనుకున్నదానిని ఇతరులు తమ సొంతం చేసుకున్నప్పుడు మనసులో పుట్టే భావనే ఈర్ష్య. సవత్నుల మధ్య యీ ఈర్ష్య చాలా అధికంగా ఉంటుంది. తన భర్త అభిమానాన్ని



3) అనుమానించటం : “అనుమానం పెనుభూతం” అని సామెత. పొరపాటున ఎవరిమీదన్నా అనుమానం కలిగితే అది ఓ పట్టాన వదలదు. ఇంతింతై పట్టుడింతై... అన్నట్లు క్షణక్షణానికి పెరిగిపోతుంది. అన్నమయ్య సంకీర్తనలో నాయకుడు చెప్పే మాటలు విని నాయిక నమ్మలేకపోతోంది.

**చుట్టరికము సీసుక నుద్దులెల్లఁ జెప్పేవు
 నెట్టన నీ రచనలు నిజమాయీది
 చెట్టావట్టాలు వట్టుక సిగ్గులు విడిపించేవు
 నట్టనడుమ నివెల్లా నమ్మనచ్చునా! || అబిడి || (21-175)**

నాయకుడు బంధుత్వాలు కలుపుకొని యేవోవో మాటలు చెబుతున్నాడు. ఆ మాటలన్నీ కథలేమో అని ఈమె అనుమానం. అందుకే “నీ రచనలు యివి నిజమేనా?” అని నిలదోస్తోంది. అతడు నాయిక చేతులు పట్టుకొని సిగ్గును విడిపిస్తున్నాడు. “వీటన్నిటినీ నమ్మవచ్చా?” అని ఆమె ప్రశ్నిస్తోంది. అనుమానపడే నాయికకు నాయకుడు ప్రేమతో చేసే చేతలు సైతం అనుమానాస్పదంగా తోచినట్లు అన్నమయ్య సహజంగా వర్ణించాడు.

4) గొణగటం : తమకు ఇష్టంలేని పనులు ఎవరైనా చేస్తే, ఆ విషయాన్ని గట్టిగా బయటకు చెప్పుకోలేని పరిస్థితి వస్తే బాధితులు గొణుకోవటం సహజమే. సవతుల విషయాల్లో ఈ గొణగటం అనేది ప్రబలంగానే వుంటుంది.

**నరనముతో నానరులు బిడ్డగా
 కెరలుచునటు గొణగీ నొకతె
 ధరనీ సేతలు తానే మెఱఁగునొ
 గరిమ లన్నియునుఁ గనవలె నిఁకను (19 - 57)**

నాయకుడు ఒక ఇంతి ఎదురుగా ఆమె సవతి మెళోని హారాల్ని నరసంగా సరిదిద్దాడు. అది చూసిన ఆ యింతి అసహాయురాలై గొణుక్కుంది.

5) సాధించటం : తమ స్వంతం అనుకున్నవారు తమను కాదని, తమకు నచ్చనిపనిని చేసినప్పుడు ఆ వ్యక్తిని సాధించటం నిస్సహాయస్త్రీల సహజలక్షణం. అన్నమయ్య చిత్రించిన ఈ నాయిక తన ప్రియుడు చేసిన తప్పుల్ని సహించలేకపోయింది. ఆ తప్పులన్ని ఎంచుతూ అతన్ని మౌనంతో సాధిస్తోంది.

**రమణుడు నీవద్ద సూరక వవ్యళం చుండగా
 తమకించి మాటలాడఁ దగవోనట్
 చెమటలు గారఁగాను చేతఁ దుడుచుకొనీని
 నముకమున నీ వింత సాదించు రటవే || ఇంటికి || (16-31)**

నాయకుడు యింటికి వచ్చి ఆమె దగ్గర ఊరకే పడుకొని వున్నాడు. అయినా నాయిక అతనితో వొక్కమాట కూడా మాట్లాడలేదు. అతనికి చెమటలు కారిపోతున్నా, అతడు చేత్తో తుడుచుకొంటున్నా ఆమె మాత్రం యేమీ పలకటంలేదు. మునుపు అతడు చేసిన శుశ్రూషలు తలచుకొంటూ వుండేమో తన మౌనంతోనే నాయకుణ్ణి సాధిస్తోంది.

6) దెప్పిపొడవటం : ఎవరైనా, ఏదైనా తప్పుచేస్తే ఆ తప్పును క్షమించగలగటం కొందరికే సాధ్యం. క్షమించలేని వారైతే వారితో మాట్లాడటమైనా మానేస్తారు. కొందరు మాత్రం వాళ్ళుచేసిన తప్పును అనుక్షణం గుర్తుచేస్తూ, దెప్పిపొడుస్తూవుంటారు.

ఈ నాయిక కూడా మూడోకోవకు చెందిందే. తన భర్త పూర్వం చేసిన తప్పుడు పనుల్ని ఎత్తిచూపిస్తూ, అతన్ని దెప్పిపొడుస్తోంది.



ఇంతసేనీ కూడితివి ఇవ్వదే శ్రీవేంకటేశ

వంతగాఁ గళలఁ జొక్కివేడుక నలసెను

(26-103)

పతిని గూర్చే ఆలోచిస్తూ, అతడి ముచ్చట్లు చెలితో చెబుతూ, అతడి గూర్చే బాధపడుతూవుంది నాయిక. అంతలోనే ఆమె పతి వచ్చేశాడు. అంతే! అతడిని చూస్తూనే ఆమె కన్నీరుకార్చి ప్రేమతో అతడి మీదికి ఒరిగిపోయింది. మరి ఈ కన్నీరు అంతవరకూ తానుపడ్డ బాధనుంచి వచ్చిన దుఃఖాశ్రువులా? లేక పతిని చూసిన ఆనందంతో వచ్చిన ఆనందాశ్రువులా?

14) పడరానిపాట్లు : బహుభార్యత్వం వున్నచోట సవతుల్లో పోటీ వుండటం సహజమే. కానీ ఆ పోటీయే వెళ్లితలలు వేస్తే వాళ్ళు చేసే పనులు, వారుపడే పాట్లు ఆ దేవునికే ఎరుక. పతిని తమ సొంతం చేసుకోవాలనే ఉద్దేశ్యంతో ముందు తాము సమ్మోహనంగా అలంకరించుకొంటారు. ఇక్కడ నాయిక కూడా అదే ఆలోచనలో వుంది. అందుకే తన్నుతాను అలంకరించుకొంది.

పూరివారి సొమ్ముల్లె నొగ్గి బెట్టుక రాఁగాను.....

(14-9)

అయితే ఆమె తన సొమ్ముల్నే కాకుండా ఇతరుల సొమ్ము కూడా ఒంటినిండా ధరించి వచ్చింది. తాను నాయకుణ్ణి వశం చేసుకోవటానికి పాపం ఈ నాయికకు అరువు సొమ్ము బరువు చేటయినా ధరించక తప్పలేదు.

15) నమ్మకం : స్త్రీకి స్వభావసిద్ధంగా వుండే లక్షణం నమ్మకం. తన వారని భావించిన వారిని స్త్రీ పూర్తిగా నమ్ముతుంది. ఎవరైనా వారిని గూర్చి చెబుతూ చెప్పినా ఆమె సహించదు. నమ్మిన వాడేమిచేసినా ఆనందంగా భరిస్తుంది.

యీడకుఁ బలుపించెను యేమి నేయుమనీనే
 నోడక తనయెదుట నున్న దానను
 పాడితో నీట ముంచినీ పాలముంచినీ తాను
 వాడుఁ దన వలపులవలకు లోనైతిని

|| సారె ||

మాఱు నన్ను నాడించెను మనసిట్టు దెలిసినే
 యేటికైనా నియ్యకొంటి నిదివో నేను
 నాఱిమాఱు చెల్లించినా నగనీ తెగడనీ
 మేఱిపాయము తనకే మీఁదుగా నెత్తితిని

|| సారె ||

కొఱగిట నన్ను నించెను కళదాఁకి నిఁకనేలే
 దాఁగక తనకు నిట్ట దక్కీతి నేను
 వీఁగక శ్రీవేంకటాద్రివిభుఁడు డా నన్ను గూడ
 యేఁగించనీ రేఁగించనీ యిరవైతి నేను

|| సారె || (20-149)

నాయకుడు నాయికను పిలిపించాడు. ఆమె అతడి ఎదురుగా వుంది. ఏమి చేసినా అతడివ్యవేషంలోంది. నీటముంచినా, పాలముంచినా అతడిదే భారమట. అతడి మనసేంటో తెలీదు. దేనికైనా సరే సిద్ధంగా వుంది. అతడు నవ్వినా, తిట్టినా తన మనస్సును, వయసును అతడికే అర్పిస్తానంటోంది. తనను ఏగించినా, రేగించినా భరిస్తుండటం.

చాలామంది భార్యలు భర్తను పూర్తిగా నమ్ముతారు. అతడి మాటను జవదాటరు. తమ భారమంతా అతడిదేనని భావిస్తారు. ఏమైనా సరే భర్త ఆనందంగా వుండాలి అనుకుంటారు. భర్తపట్ల అచంచల విశ్వాసం వుండే భార్య స్వభావాన్ని ఈ కీర్తనలో అన్నమయ్య హృద్యంగా వర్ణించాడు.



తాను విరహంతో వేగిపోతూవున్నా తన పతి మనస్సుకు బాధ కలగకుండా మాట్లాడుతోంది. మరునిచే దెబ్బతిన కూడ అతనితోనే స్నేహం చేస్తోంది. తన భర్త దగ్గర కూర్చున్నా శరీరానికి తగలనట్లు పువ్వులు విసిరివేస్తోంది. తన పరువమంతా పంచపాలైనా కూడ నవ్వుతూనే భర్తకు సేవలు చేసోతంది. ఆ వేంకటేశ్వరుని కౌగిలిలో చేరి కోపగించుకోకుండా మోము చూస్తోంది. రతిపరవశంలో అన్నీ మరచి తన ప్రియున్నే మెచ్చుకుంటోంది. “సహనానికి మారుపేరు స్త్రీ” అనే సూక్తిని ఈ సంకీర్తనలో అన్నమయ్య సాహితీకరించాడు.

20) తృప్తి : మనకు లభించినదానితో, అందుబాటులో వున్నదానితో సర్దుకుపోవలమే తృప్తి. కొందరు ఉన్నదానికంటే ఎక్కువ కావాలని అతపసి కోరి దుఃఖాన్ని తెచ్చుకొంటే, ఇంకొందరు వున్నదాంట్లోనే తృప్తిగా అనుభవించి, ఆనందంగా వుంటారు.

వంచుక అనుభవించు వడఁతుల మిందరము
 ముంచి నీ మన్నన నాపై మోహము గలంతే **|| వల్లవి ||**

మనసిచ్చి నాతోను మాటాడుటో వదివేలు
 యెనయు మనుచు దూరనెంతదానను
 చనవు నీదొకటో నతులు వదారువేలు
 పెనఁగితే నెంతవచ్చు బెరసి నావంతు **|| వంచు ||**

యిచ్చగించి నా యెదుట నిరవవుటో వదివేలు
 యెచ్చరించి కొనర నేనెంతదానను
 అచ్చపు నీ కాఁగిలిదో అతివలు శానశాన
 ఇచ్చితివి నావంతు యెంత వచ్చునందును **|| వంచు ||**

కందువ నీ రతి నన్ను గలయుటో వదివేలు
 యిందలిలోఁ జెప్పినంటో యెంతదానను.... **|| వంచు || (7-517)**

ఈ నాయిక ఆ కోవకు చెందిందే. ఉండే నాయకుడేమో ఒక్కడు. అతడికా పదహారువేలమంది భార్యలు. ఎనుమందుగురు పట్టపురాణులు. అందుకే ఆమె నీవు చూపించే ప్రేమ చాలంటూ తృప్తి పడుతోంది.

ఈ విధంగా అన్నమయ్య తన సంకీర్తనల్లో స్త్రీల స్వభావాన్ని అత్యంత సహజంగా వర్ణించాడు.

ఆధార గ్రంథాలు:

1. అన్నమయ్య సంకీర్తనల్లో స్త్రీ - డాక్టర్ గుమ్మసూరు ఉషారాణి.
2. అన్నమాచార్యుల శృంగార సంకీర్తనలు : సంపుటాలు 5, 6, 7, 9, 11, 16, 19, 20, 21, 26.
 తిరుమల తిరుపతి దేవస్థానం ప్రచురణలు 1998.
3. పారిజాతాపహరణము : ముక్కుతిమ్మనార్యుడు, శ్రీ వరక్రిష్ణ ప్రింటర్స్, విజయవాడ - 2.
4. పదకవితావైజయంతి : డా॥ పొన్నా లీలావతమ్మ, పొన్నా పబ్లికేషన్స్, పాలకొల్లు.
5. పారిజాతాపహరణము - నంది తిమ్మనార్య ప్రణీతము, సంపాదకుడు : తాపీధర్మారావు,
 ఆం.ప్ర. సాహిత్యఅకాడమీ, హైదరాబాద్.